

A Nai lawalawa era veivaluvaluti tiko:

❖ Na Turaga ni Valu ni nona mataivalu na Kalou.

- Ena nona masu ena yasai Jeriko ko Josua me kerea na veivuke ni Kalou ena kena tauri na koro, e basika e dua na tamata sa ucu tu e ligana na nona I sele iwau (Jos. 5:13).
- Ni tarogi koya ko Josua, e kaya o koya ni sega ni lako mai ena dua na mataivalu vakavuravura. O koya e Tura ni valu ni mataivalu ni Kalou (Josua 5:14).
- Ena nona vakarota na vakarokoroko, sa vakaraitaka kina ni o koya o Jisu, na Kalou vakataki koya— ka kilai me o Maikeli ena I vola nei Taniela (Josua 5:15; Taniela 12:1).
- Sa saumi na masu. E vakacegu o Josua, Na Kalou sa vakatulewa ena veika me na vakayacori. Ni sa mai Turaga ni valu, sa na vakarorogo ga ko Josua vua ka nona dina na lewa ena mataivalu ni Kalou.

❖ Na turaga ni valu ena mataivalu ni ca.

- Eda rawa ni kaya ni o koya e tekivutaka na I valu. E a sucu vaka luvenitui; e jerupi cecere sara; tiko sara ena yasa ni Kalou; lako ena maliwa ni vatu bukawaqa; talei; vinaka sara... (Isikeli 28:12-15).
- Soli vua na galala ni digidigi – me vakataka na tamata kecega e bulia na Kalou – o Lusefa e digitaka me saqata ka kocova na I tikotiko vakatui ni Kalou (Aisea 14:12-14).
- E dina ni druka ena nona vakacibi lvalu, a teteve vuravura yani na veivaluvalu -ti mai na gauna ko ya. E rawai vuravura, ka dua ga na I naki duabulu nei Setani kei ira nona agilosu: me vakatanitaka na I naki ni Kalou ena nona vakabulai na tamata.
- Na vakamalumalumutaki nei Kenani e yaga vakalevu ena I valu ko ya.

❖ O Jiova ka kaukauwa ka qaqa.

- Na Kalou sa cavuti ni “qaqa ni I valu,” na sotia kaukauwa duadua ena I valu. (Lako Yani 15:3; Same 24:8).
- Ia na Kalou e sega ni veivaluvaluti tiko kei na tamata, kei na kaukauwa vakayalo ga ka kabita tiko. Na veimate ca e okati kina ni valuti ira na kalou ni Ijipita, oya o ira na tevoru (Lako yani 12:12; Vakarua 32:17).
- Na Kalou e gadreva me vaqeaavutaka na ca mai vuravura. Koya gona, e vakatala tani mai Kenani o ira kece ka to ena yasana nei Setani ka vota na qele ki vei ira era to ena nona yasana.
- E tomani tiko nai valu nikau, sega ena vuku ni vanua. Na I valu sa baleta na veivuvale, kei na vei tamata yadua. E sega ni dua ena tiko ena veimama. Ke sega ga ni o to vata kei na Kalou, o sa to vata kei na meca.

B Na I vadi ni veiraravui:

❖ Kalou e vala ena vukuda.

- E I naki taumada ni Kalou me ravuti Kenani ena kaukauwa vuni, ka me kakua ni valu ko Isireli (Lako Yani 23:28). Ke a sega na nodra tawavakabauta na Kalou, ke a yaco me vakakina.
- Na I Vola tabu e vola e so na ka e rawa ni cakava na Kalou me vakabulai ira kina na nona tamata, me ra kakua ni tauri I yaragi ka vala kei ira na kedra meca: Luvuca na mataivalu nei Ijipita (LYani 14:24-28; Uacevata vei Kenani (Jos. 10:11); Vakarusai ira ka beci Ilaija (2 Tui 1:9-10); Tala na pera vei ira na vakalialaiaia Ilaisa (2 Tui 2:23-24); E rawata na tiko sautu ena nona vakamatabokotaka na mataivalu nei Siria (2 Tui 6:14-23); E cakava me rau veivala ko Amoni kei Moapi (2Vgauna. 20:15-17, 22-24); E vakarusa e 185,000 na kai Asiria ena dua ga na bogi 2 Tui 19:35); E vakauta na mateca rerevaki vei Eroti (Cakacaka 12:21-23)

❖ Eda valu ena vuku ni Kalou.

- Me vakataki ira ena waluvu, se o Sotoma kei Komora, o ira na kai Kenani era sa lako sivita na I yalayala ni lolomasavu, ka sa biuti ira ena yasana nei Setani (Vakatekivu. 6:5; 18:20-21; 15:16).
- Sa nodra I votavota taucoko kina nai karua ni mate, mate tawamudu. Ke mani vakabalavutaki na nodra bula e vuravura, ena sega ni veisautaka na kedra I tinitini. Sa vakatarai Isireli na Kalou ena gauna qo, (valuti Kenani) me ra vakaitavi ena veivakarusai.
- Na cava e sega kina ni cakava ga o koya, me vaka e a nakita? Ena vuku ni nodra tawavakabauta. Ai matai ni nona tovolea na I valu o Isireli ni a kaya, “Sa tiko beka kei keda ko Jiova se segai?” (Lako Yani 17:7-9).
- Ena nodra vakaitavi taki ira ena I valu (vakayago ki vei ira ka vakayalo ki vei keda), eda tara cake kina e dua na vakadinata vakaoti na veivuke ni Kalou.